



## **TRIBUNAL GHAL TALBIET ZGHAR**

**GUDIKATUR DR.  
AUDREY DEMICOLI**

Seduta tat-12 ta' Dicembru, 2003

Talba Numru. 896/2003

**Carmelo u Maria Teresa konjugi Farrugia**

**vs**

**Andre u Lucia konjugi Carbonaro**

It-Tribunal;

Ra l-Avviz fl-ismijiet premessi prezentat fil-5 ta' Mejju 2003 fejn gie mitlub li l-konvenuti jigu kkundannati jhallsu lill-atturi s-somma ta' elf u mitejn lira Maltin (Lm1,200.00) rappresentanti bilanc ta' somma akbar dovuta mill-konvenuti bhala senserija fuq it-trasferiment ta' ishma fis-socjeta' M.V.L. (Valletta) Limited skond ftehim li sar bejn il-partijiet.

Bl-ispejjes u bl-imghaxijiet sad-data tal-effettiv pagament.

Ra r-Risposta tal-konvenuti fejn huma eccepew is-segwenti:-

## Kopja Informali ta' Sentenza

1. Preliminarjament it-talba hija nulla stante li l-atturi ma rredigewx l-Avviz tat-Talba taghhom kif tehtieg il-ligi, in partikolari stante li huma naqsu milli jindikaw id-data tal-allegata transazzjoni, u dan b'mod intenzjonali in vista tal-fatt li l-atturi jafu li t-talba taghhom hija preskripta;
2. Illi l-ligi ma tagħix dritt għal senserija fuq trasferiment ta' ishma, anzi tipprojibixxi l-ghoti ta' tali servizzi min-naha ta' persuni mhux licenzjati bhala stockbrokers;
3. Illi f'kull kaz it-talba hija preskripta bit-trapass ta' tmintax il-xahar ai termini tal-Artikolu 2148(e) tal-Kap. 16 tal-Ligijiet ta' Malta;
4. Illi fil-mertu it-talba attrici hija nfondata fil-fat u fid-dritt stante li l-konvenuti m'humiex debituri tal-atturi.

Sema' x-xhiea tal-attur, tal-konvenut, tan-Nutar Erika Vella u ta' Dr. Jean Carl Farrugia.

Ra li fis-seduta tal-4 ta' Novembru 2003 il-konvenuti irtiraw l-ewwel eccezzjoni minnhom sollevata.

Sema' t-trattazzjoni tal-avukati difensuri tal-partijiet in kwantu jirrigwarda t-tieni u t-tielet eccezzjoni sollevata mill-konvenuti.

Ra li l-kawza giet differita għas-sentenza in kwantu jirrigwara t-tieni u t-tielet eccezzjoni sollevata mill-konvenuti.

Ikkunsidra:

Illi l-ammont mitlub mill-atturi jirrigwarda servizzi ta' senserija dovuti fuq trasferiment ta' ishma fis-socjeta' M.V.L (Valletta) Limited mill-konvenuti lil terzi. Dan it-trasferiment sar fis-27 ta' Marzu 2000. L-atturi jsostnu li l-ammont miftiehem li kellu jithallas bhala senserija kien ta' Lm2100.00 u li fl-10 ta' Ottubru 2000 l-atturi effetwaw pagament akkont fi-somma ta' Lm900.00. Il-konvenuti eccepew il-preskrizzjoni ai termini tal-Artikolu 2148(e) tal-Kap. 16, u cioe' il-preskrizzjoni ta' tmintax il-xahar. Iku għalhekk opportun li l-ewwel tigi ezaminata u determinata din l-eccezzjoni.

M'hemmx dubju li l-preskrizzjoni sollevata mill-konvenuti hija l-preskeizzjoni applikabbi għall-azzjoni attrici. Kif intqal fil-paragrafu precedenti in-negozju li għaliha tapplika s-senserija I kwistjoni sar fis-27 ta' Marzu 2000. Gie effetwat pagament akkord f'l-10 ta' Ottubru 2000. Dan il-pagamnr għalhekk interrompa l-preskrizzjoni. Sussegwentement l-atturi prezentaw zewg ittri ufficjali fejn interpellaw lill-konvenuti jħallsu l-bilanc ta' Lm1,200.00. Dawn l-ittri ufficjali gew prezentati fl-20 ta' Settembru 2002 u fl-20 ta' Marzu 2003 rispettivament. L-ewwel ittra ufficjali, u cioe' dik tal-20 ta' Settembru 2002 giet prezentata oltre t-tmintax il-xahar mid-data tal-ahhar pagament, u cioe' mill-10 ta' Ottubru 2000. L-atturi jsostnu li l-konvenuti kienu talbuhom zmien sabiex iħallsu l-bilanc u fil-bidu ta' din is-sena, u cioe' f'Jannar 2003, kien gie miftiehem appuntament man-Nutar Erika Vella sabiex issir kuntratt ta' kostituzzjoni ta' debtu fejn il-konvenuti kien ser jikkostitwixx ruhhom debituri lejn l-atturi għall-bilanc ta' Lm1,200.00 li kien għadu dovut bhala senserija. L-atturi jirritjenu li dan kien jammonta għal forma ta' transazzjoni u li għalhekk gie nterott il-perijodu preskrittiv.

Fil-fehma tat-Tribunal l-atturi ma rnexxilhomx jippruvaw li l-perijodu ta' preskrizzjoni gie fil-fat interrott. Mill-prov rrizulta biss li l-atturi kienu ffissaw appuntament man-Nutar Erika Vella sabiex isir kuntratt ta' kostotuzzjoni ta' debitu mal-konvenuti. Il-konvenuti, izda qatt ma attendew għal dan l-appuntament u jinnegaw li fil-fatt qatt kien ftehem li jagħmlu din il-kostituzzjoni ta' debitu. In-Nutar Erika Vella ikkonfermat li fil-fatt l-atturi kienu għamlu dan l-appuntament u li l-avukat difensur tal-atturi kien ghaddielha draft tal-kostituzzjoni ta' debitu izda hija xehdet ukoll li qatt ma kkomunikat mal-konvenuti jew mal-avukat difensur tagħhom. It-Tribunal jidħirlu li ma giex pruvat soddisfacentement li saret xi forma ta' transazzjoni bejn il-partijiet li tista' tqies li nterrompiet il-preskrizzjoni.

Una volta stabbilit li l-azzjoni attrici hija preskritta ai termini tal-Artikolu 2148(e) tal-Kap. 16 u li għalhekk għandha tintlaqa' it-tielet eccezzjoni tal-konvenuti, ikun inutili li li tigi

## Kopja Informali ta' Sentenza

ezaminata u deciza it-tieni eccezzjoni sollevata mill-istess konvenuti.

Ghal dawn il-motivi, t-Tribunal jaqta' u jideciedi billi jilqa' t-tielet eccezzjoni tal-konvenuti u konsegwentement jiddikjara l-azzjoni attrici preskirtta ai termini tal-Artikolu 2148(e) tal-Kap. 16.

L-ispejjes ta' din l-istanza jithallsu nterament mill-atturi skond il-ligi.

## < Sentenza Finali >

-----TMIEM-----